



(ஒன்பதாவது பாராளுமன்றம் - மூன்றாவது கூட்டத்தொடர்)

இல. 1(13).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்
2022 நவம்பர் 16 புதன்கிழமை வெளியிடப்பட்டது

2022 நவம்பர் 24, வியாழக்கிழமை

பிரேரணை முன்னறிவித்தல்களும் தினப்பணிகளும்

*

ஒதுக்கீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்நாட்சி அமைச்சர்,— அரசு துறை உத்தியோகத்தார்களின் கட்டாய ஓய்வு பெறும் வயதினை 60 ஆகக் குறைத்தல் - 22/1480/601/012 ஆம் இலக்க அமைச்சரவைக் குறிப்பில் குறிப்பிடப்பட்டுள்ள விசேட சேவைகள்/பதவிகளுக்கு ஏற்புடையவாறு கட்டாயமாக ஓய்வு பெற வேண்டிய வயதெல்லைகளைக் கருத்திற்கொள்வதற்காக நியமிக்கப்பட்ட அமைச்சர் குழுவின் விதந்துரைகளை நடைமுறைப்படுத்தல் மீதான தீர்மானம்,—

அரசு துறை உத்தியோகத்தார்களின் கட்டாய ஓய்வு பெறும் வயதினை 60 ஆகக் குறைப்பது சம்பந்தமாக பிரதம அமைச்சர் மற்றும் அரசாங்க நிர்வாக, உள்நாட்டலுவல்கள், மாகாண சபைகள் மற்றும் உள்நாட்சி அமைச்சர் அவர்களினால் சமர்ப்பிக்கப்பட்ட 2022.09.09 ஆம் திகதிய அமைச்சரவை விஞ்ஞாபனத்திற்கு அமைப/22/1403/605/014 ஆம் இலக்க, 2022.09.12 ஆம் திகதிய அமைச்சரவை அனுமதி வழங்கப்பட்டுள்ளது.

இது சம்பந்தமாக ஜனாதிபதி மற்றும் நகர அபிவிருத்தி மற்றும் வீடமைப்பு அமைச்சரினால் 2022.09.22 ஆம் திகதிய 02 அமைச்சரவைக் குறிப்புக்கள் சமர்ப்பிக்கப்பட்டுள்ளன.

ஜனாதிபதி அவர்களினால் சமர்ப்பிக்கப்பட்ட 2022.09.22 ஆம் திகதிய மேற்குறித்த அமைச்சரவைக் குறிப்பு சம்பந்தமான அமைப/22/1480/601/012 ஆம் இலக்க, 2022.10.03 ஆம் திகதிய அமைச்சரவைத் தீர்மானம் ஊடாக, அந்தக் குறிப்பில் குறிப்பிடப்பட்டுள்ள சேவைகளுக்கு/பதவிகளுக்கு ஏற்புடைய கட்டாய ஓய்வு பெறும் வயதினை, அதில் முன்மொழியப்பட்டுள்ளவாறு திருத்தியமைப்பது சம்பந்தமாக விடயங்களை மேலும் ஆராய்ந்து அமைச்சரவைக்குப் பொருத்தமான விதந்துரைகளை சமர்ப்பிப்பதற்காக கௌரவ பிரதம அமைச்சர் அவர்களின் தலைமையிலான அமைச்சர் குழுவொன்றை நியமிப்பதற்கு அனுமதி வழங்கப்பட்டுள்ளது.

பிரதம அமைச்சரின் தலைமையிலான மேற்குறித்த அமைச்சர் குழு ஏற்புடைய விடயங்களை ஆராய்ந்து தமது விதந்துரைகள் உள்ளடங்கிய அறிக்கையினை 2022.10.10 ஆம் திகதிய அமைச்சரவைக் குறிப்பு ஊடாக அமைச்சரவைக்கு சமர்ப்பித்துள்ளதுடன், அமைப/22/1632/602/009 ஆம் இலக்க, 2022.10.17 ஆம் திகதிய அமைச்சரவைத் தீர்மானம் ஊடாக பின்வரும் விதந்துரைகளை நடைமுறைப்படுத்துவதற்கு அனுமதி வழங்கப்பட்டுள்ளது:-

(2)

1. விசேட வைத்திய அதிகாரிகள், அரசு வைத்திய அதிகாரிகள், பல் வைத்திய அதிகாரிகள் மற்றும் அரசில் பதிவுசெய்த வைத்திய அதிகாரிகளுக்கு மாத்திரம் ஏற்புடையவாறு, அமைப/22/1632/602/009 ஆம் இலக்க, 2022.10.17 ஆம் திகதிய அமைச்சரவைத் தீர்மானத்தின் (II) (அ), (ஆ) இல் குறிப்பிடப்படுகின்றவாறு நடவடிக்கை மேற்கொள்வதற்கு உட்பட்ட வகையில், அமைச்சர் குழு அறிக்கையின் (அ) முதல் (உ) வரையான விதந்துரைகளை நடைமுறைப்படுத்தல்.

அமைப/22/1632/602/009 ஆம் இலக்க, 2022.10.17 ஆம் திகதிய அமைச்சரவைத் தீர்மானத்தின் (II) (அ), (ஆ) உட்பிரிவுகள் :-

- (அ) ஜனவரி மாதம் 01 ஆந் திகதி முதல் ஜூன் மாதம் 30 ஆந் திகதி வரையான காலப்பகுதியினுள் தமது பிறந்தநாள் காணப்படுகின்ற வைத்தியர்களுக்கு ஏற்புடைய ஆண்டின் ஜூன் மாதம் 30 ஆந் திகதி வரை சேவையாற்றுவதற்கு சந்தர்ப்பம் வழங்கி ஓய்வு பெறச் செய்தல்,
- (ஆ) ஜூலை மாதம் 01 ஆந் திகதி முதல் டிசம்பர் 31 ஆந் திகதி திகதி வரையான காலப்பகுதியினுள் தமது பிறந்தநாள் காணப்படுகின்ற வைத்தியர்களுக்கு ஏற்புடைய ஆண்டின் டிசம்பர் மாதம் 31 ஆந் திகதி வரை சேவையாற்றுவதற்கு சந்தர்ப்பம் வழங்கி ஓய்வு பெறச் செய்தல்,

அமைச்சர் குழு அறிக்கையின் (அ) முதல் (உ) வரை குறிப்பிடப்பட்டுள்ள விதந்துரைகள்:-

- (அ) ஏலவே 63 வயதினைப் பூர்த்தி செய்துள்ள வைத்தியர்களை எதிர்வரும் டிசம்பர் 31 ஆந் திகதிக்கு முன்பு ஓய்வு பெறச் செய்தல்,
- (ஆ) தற்போது 62 வயதினைப் பூர்த்தி செய்துள்ள வைத்தியர்களை அவர்கள் தமது 63 வயதினைப் பூர்த்தி செய்யும்போது ஓய்வு பெறச் செய்தல்,
- (இ) தற்போது 61 வயதினைப் பூர்த்தி செய்துள்ள வைத்தியர்களை அவர்கள் தமது 62 வயதினைப் பூர்த்தி செய்யும்போது ஓய்வு பெறச் செய்தல்,
- (ஈ) தற்போது 60 வயதினைப் பூர்த்தி செய்துள்ள வைத்தியர்களை அவர்கள் தமது 61 வயதினைப் பூர்த்தி செய்யும்போது ஓய்வு பெறச் செய்தல்,
- (உ) தற்போது 59 வயதினைப் பூர்த்தி செய்துள்ள வைத்தியர்களை அவர்கள் தமது 60 வயதினைப் பூர்த்தி செய்யும்போது ஏனைய அரசு உத்தியோகத்தர்களைப் போன்று ஓய்வு பெறச் செய்தல்.

அந்தக் குறிப்பின்படி, விதந்துரைக்கப்பட்ட வைத்தியர்களை ஓய்வு பெறச் செய்யும் இடைக்கால நடவடிக்கைகள் 2023 டிசம்பர் 30 ஆந் திகதியுடன் நிறைவடைய வேண்டும் என்பதுடன், அதன் பின்பு ஏனைய சகல அரசு உத்தியோகத்தர்களையும் போன்று வைத்திய அதிகாரிகளும் 60 வயது பூர்த்தியடையும்போது ஓய்வு பெற வேண்டும் என்பது.

2. பிரேரணை அங்கீகாரத்திற்கு அனுமதி கிடைத்த பின்பு, மேற்குறித்த தீர்மானத்தைச் செயற்படுத்துவதற்கு ஏற்புடையவாறு பொருத்தமான முறையில் ஓய்வூதியப் பிரமாணக் குறிப்பினைத் திருத்தியமைத்தல்.

மேற்குறித்த அமைப/22/1632/602/009 ஆம் இலக்க, 2022.10.17 ஆம் திகதிய அமைச்சரவைத் தீர்மானத்திற்கு ஏற்ப, மேலே 1 மற்றும் 2 இல் உள்ளவாறு நடைமுறைப்படுத்த வேண்டுமென இப்பாராளுமன்றம் தீர்மானம் நிறைவேற்றுகின்றது.

(அமைச்சரவை அங்கீகாரம் பெறப்பட்டுள்ளது.)

*

(அமைச்சரவை அங்கீகாரம் பெறப்பட்டுள்ளது.)

*

(அமைச்சரவை அங்கீகாரம் பெறப்பட்டுள்ளது.)

*

(அமைச்சரவை அங்கீகாரம் பெறப்பட்டுள்ளது.)

*

(அமைச்சரவை அங்கீகாரம் பெறப்பட்டுள்ளது.)

*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(2) ஆம் பிரிவின் கீழ் நிதி, பொருளாதார உறுதிப்பாடு மற்றும் தேசிய கொள்கைகள் அமைச்சரால் விதிக்கப்பட்டு, 2022 ஆகஸ்ட் 09 ஆம் திகதி 2292/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.11.15 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(அமைச்சரவை அங்கீகாரம் பெறப்பட்டுள்ளது.)

*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (இல.1),— (235 ஆம் அத்தியாயமான) சுங்கக் கட்டளைச் சட்டத்தின் 10(அ) ஆம் பிரிவின் கீழ் இறக்குமதித் தீர்வை வரி தொடர்பில் 2022.11.15 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமா.

(2022 ஆகஸ்ட் 09 ஆம் திகதி 2292/31 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (இல.2),— (235 ஆம் அத்தியாயமான) சுங்கக் கட்டளைச் சட்டத்தின் 10(அ) ஆம் பிரிவின் கீழ் இறக்குமதித் தீர்வை வரி தொடர்பில் 2022.11.15 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமா.

(2022 ஒக்டோபர் 06 ஆம் திகதி 2300/27 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.

திகதி குறிக்கப்படாத பிரேரணை முன்னறிவித்தல்

*

நீதி, சிறைச்சாலைகள் அலுவல்கள் மற்றும் அரசியலமைப்பு மறுசீரமைப்பு அலுவல்கள் அமைச்சர்,— தேர்தல் முறையில் சீர்திருத்தங்களை மேற்கொள்வதற்கான பாராளுமன்ற விசேட குழு,— 1978 ஆம் ஆண்டு பாராளுமன்றத்தினால் இயற்றப்பட்ட இரண்டாவது குடியரசு அரசியலமைப்பின் மூலமாக பிரான்ஸ் நாட்டில் உள்ள நிறைவேற்று அதிகாரம் கொண்ட சனாதிபதி பதவிக்கு இணையான நிறைவேற்று அதிகாரம் கொண்ட சனாதிபதி பதவியொன்றினையும், வெஸ்ட்மினிஸ்டர் மாதிரியிலான அமைச்சரவையொன்றினையும் கொண்ட கலப்பு முறையோடு விகிதாசாரப் பிரதிநிதித்துவ தேர்தல் முறையும் அறிமுகம் செய்யப்பட்ட போதிலும் இந்த முறைகளின் பயனிறைவுடைமை தொடர்பில் மக்கள் நிதமும் கேள்வி எழுப்புகின்ற காரணத்தினாலும்;

நிறைவேற்று அதிகாரம் கொண்ட சனாதிபதி தன்னகத்தே கொண்டிருந்த வரம்பற்ற அதிகாரங்கள் காரணமாக சட்டவாக்கத்துறையின் அதிகாரங்கள் குறைவடைந்து சட்டவாக்கத்துறை மற்றும் நிறைவேற்றுத்துறைக்கு இடையிலான அதிகார சமநிலையும் கட்டுப்பாடுகளும் இல்லாது போயுள்ள காரணத்தினாலும்;

இனங்களுக்கிடையில் சமாதானத்தைப் பேணிச் செல்வதற்கு அவசியமான அதிகார சமநிலை மற்றும் பிரதேச ரீதியாக அதிகாரங்கள் பரவலாக்கப்பட வேண்டியதன் தேவைப்பாடு தொடர்ச்சியாக வலியுறுத்தப்பட்டுள்ள காரணத்தினாலும்;

பாராளுமன்றம், மாகாண சபைகள் மற்றும் உள்ளூராட்சி மன்றங்களுக்கு மக்கள் பிரதிநிதிகளைத் தெரிவு செய்வதற்காக ஒன்றுக்கொன்று வேறுபட்ட மூன்று வகையான தேர்தல் முறைகள் காணப்படுகின்ற காரணத்தினாலும்;

இவ்வனைத்து முறைகளிலும் தேர்தல் தொகுதிக்கு நேரடியாகப் பொறுப்புக்கூறும் மக்கள் பிரதிநிதியொருவர் இல்லாத நிலைமை காணப்படுகின்ற காரணத்தினாலும்;

இந்த முறையின் கீழ் தேர்தல் மாவட்டம், மாகாண சபை அல்லது உள்ளூராட்சி மன்ற அதிகாரப் பிரதேசம் முழுவதிலும் தேர்தல் பிரச்சார நடவடிக்கைகளை மேற்கொள்ள வேண்டியுள்ளதால் நாட்டுக்கு உண்மையான சேவையினை ஆற்றுவதற்கு படித்த புத்திசாலித்தனமான பிரசைகள் முன்வராத காரணத்தினாலும்;

தேர்தல் மாவட்டம் அல்லது தொகுதியை உள்ளடக்கும் வகையில் நடத்தப்படுகின்ற தேர்தல்களுக்காக வேட்பாளர்கள் பெரும் தொகை பணத்தைச் செலவிட வேண்டியுள்ள காரணத்தினாலும்;

தேர்தலின் போது அவ்வாறு பணத்தைச் செலவிடுவதற்காக ஒழுங்கமைக்கப்பட்ட குற்றச் செயல்களுடன் தொடர்புடைய குழுக்கள் மற்றும் போதைப் பொருள் கடத்தல்காரர்களிடமிருந்து உதவிகளைப் பெறுவதற்கு சில வேட்பாளர்கள் தூண்டப்படுவதற்கு வாய்ப்புள்ள காரணத்தினாலும்;

சட்டத்திற்கு முரணான வகையில் பணம் சம்பாதித்துள்ளவர்களின் உதவியை நாட விரும்பாத நேர்மையான பிரசைகளுக்கு அரசியலில் நுழைவதற்கான வாய்ப்புகள் குறைவடைந்துள்ள காரணத்தினாலும்;

இத் தேர்தல் முறையினுள் ஏராளமான பணம் செலவு செய்யப்படுவதால் சமூகத்தில் திறமையான மற்றும் நேர்மையான நபர்களை விஞ்சியதாக இலஞ்சம், தரகு, கப்பம் ஆகியவற்றால் வளர்க்கப்பட்ட வேட்பாளர்களை நேர்மையான நபர்களாகச் சித்தரித்து அச்ச மற்றும் இலத்திரனியல் ஊடகங்கள் நெறிமுறையற்ற வகையில் பெருந்தொகையான பணத்தைச் சம்பாதித்துக் கொள்வதற்கு தூண்டப்பட்டுள்ள அதேவேளை இதனுடாக தேர்தல் முறையின் நோக்கங்கள் திரிபடைந்துள்ள காரணத்தினாலும்;

இத் தேர்தல் முறையினுடாக பணம் சம்பாதிப்பதை நோக்கமாகக் கொண்டு அரசியல்வாதிகளையும் விஞ்சியதாக பலமான அரசியல் நிகழ்ச்சி நிரலொன்றை நடைமுறைப்படுத்துவதற்கு ஊடக நிறுவனங்கள் தூண்டப்பட்டுள்ளதன் அடிப்படையில் சுதந்திர ஊடகங்களை இலங்கையர்கள் இழந்துள்ள காரணத்தினாலும்;

இந்த முறையின் கீழ் காணப்படுகின்ற விருப்பு வாக்கு முறையின் காரணமாக ஒரே கட்சியின் வேட்பாளர்களுக்கிடையில் நிதமும் பிரச்சினைகள் ஏற்பட்டு அரசியல் கட்சிகளின் இருப்பிற்கு பெரும் அச்சுறுத்தல் ஏற்பட்டுள்ள காரணத்தினாலும்;

சுயாதீன வேட்பாளர்களுக்கு இத் தேர்தல் முறையின் மீது எத்தகைய எதிர்பார்ப்பும் இல்லாத காரணத்தினாலும்;

எந்தவொரு நாட்டிலும் தேர்தல் முறையானது மிக எளிமையாகவும் ஒரே மாதிரியைக் கொண்டதாகவும் அமைய வேண்டுமென்ற காரணத்தினாலும்;

தற்போதைய தேர்தல் முறையின்படி தேர்தல்களுக்காக பெருமளவிலான பொதுப் பணம் செலவிடப்பட வேண்டியுள்ள காரணத்தினாலும்;

இலங்கைப் பாராளுமன்றம், மாகாண சபைகள் மற்றும் உள்ளூராட்சி மன்றங்களுக்கு மக்கள் பிரதிநிதிகளைத் தெரிவு செய்வதற்குப் பொருத்தமான தேர்தல் முறையொன்றினைக் கண்டறிந்து அறிக்கையிடுவதற்கும், அதற்கான பரிந்துரைகளைச் சமர்ப்பிப்பதற்குமாக பாராளுமன்ற விசேட குழு ஒன்று நியமிக்கப்பட வேண்டுமென இப்பாராளுமன்றம் தீர்மானிக்கின்றது.

2. (அ) குழுவின் தவிசாளரும் அதன் உறுப்பினர்களும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்
- (ஆ) பாராளுமன்ற நிலையியற் கட்டளை 101 இன் ஏற்பாடுகளினால் தடைபெறாமல் இருபத்தொன்றுக்கு (21) மேற்படாத உறுப்பினர்களை குழு கொண்டிருத்தல் வேண்டும்.
3. குழுவானது —
- (அ) அதன் கூட்ட நடப்பெண்ணை நிர்ணயிப்பதற்கும்;
- (ஆ) மேலே குறிப்பிட்ட விடயம் தொடர்பாக விரிவானதோர் ஆய்வினை மேற்கொள்வதற்காக குழுவினால் அவசியமானது எனத் தீர்மானிக்கப்படும் விதத்தில் எவரேனும் ஆளை குழுவின் முன் தோன்றுமாறு அழைப்பதற்கும், ஏதேனும் ஆவணத்தை அல்லது பதிவை சமர்ப்பிக்குமாறு எவரேனும் மொருவருக்குப் பணிப்பு விடுப்பதற்கும், அத்தகைய அனைத்து சாட்சிகளையும் எழுத்துமூலமாக அல்லது வாய்மொழிமூலமாக பெற்றுக்கொள்வதற்கும்;
- (இ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்
- (உ) காலத்துக்குக் காலம் இடைக்கால அறிக்கைகளைச் சமர்ப்பிப்பதற்கும், பாராளுமன்றம் ஒத்திவைக்கப்பட்டாலும் அல்லது பாராளுமன்றக் கூட்டத்தொடர் ஒத்திவைக்கப்பட்டாலும் தடைபெறாது கூடுவதற்கும்
- தத்துவத்தைக் கொண்டிருத்தல் வேண்டும்.
4. குழுவானது அதன் முதலாவது அமர்வுத் திகதியிலிருந்து ஆறு (06) மாத காலத்திற்குள் அல்லது பாராளுமன்றத்தினால் நீடிக்கப்படும் அத்தகைய காலப்பகுதிக்குள் அதன் அறிக்கையை பாராளுமன்றத்திற்குச் சமர்ப்பித்தல் வேண்டும்.
5. முன்னுரிமைப் பணியாகக் கருதி உள்ளூராட்சி தேர்தல் முறை தொடர்பில் பொருத்தமான முறையியலொன்று குழுவின் முதலாவது அமர்வுத் திகதியிலிருந்து இரண்டு (02) வாரங்களுக்குள் பாராளுமன்றத்திற்குச் சமர்ப்பிக்கப்படாதலும் வேண்டும்.

* அரசாங்க அலுவல்களைக் குறிக்கின்றது.